

Социалистическ кевәр көдләд, бәәдж

Д Ж И Р Г Ъ Х М Н

БЕРЛИН, (ТАСС). Германск Демократическ Республикд социалистическ күч-көлснә коллективмүд гаргь-лгъна джисән делгрсн, «социалистическ кевәр бәәдж джиргъхмн, көдл-хмн, сургъуль сурхмн» гисн лозунгдор кегддж йовна. «Юнге Вельт» газет, республикин предприятист өдгәцагт «социалистическ күч-көлснә бригад» гисн тоомсрта нер зүүхин төлә кегдджәх дөрлдәнд 600 миньгън даву күн орлцджана, эс гидж ГДР-д производствд йовх цуг көдлмшчнрин 20 процент давунь орлцджана гидж сонъсхджана.

Терүнәс талдан республикин предприятист нег-негндән дөнъгән күрглгънә социалистическ коллективмүд эклдж гарчана, энүнд 200 миньгън шаху күн негдсн бәәнә. Эн коллективсин ханьд көдлмшчнр болн ижне-нерн-техническ көдләчнр, бас термет олна организацсин элчнр орлццхана. Нег-негндән дөнъгән күрглгънә социалистическ коллективмүд эврәннь өмн, эврәннь предприятист күцәгдх зөвтә производственн төрмүдиг хагългдхд шунмгъагъар орлцхгөр тәвджәцхәнә.